



कौनसे काम हो सकते हैं और किन पर रोक

जयपुर. जोधपुर हाईकोर्ट की ओर से जोनल प्लान बनाए बिना पट्टे जारी करने पर रोक लगाने के बाद सरकार पसोपेश है। शुक्रवार को नगरीय विकास मंत्री शांति धारीवाल ने बैठक ली। धारीवाल ने कहा कि हाईकोर्ट के आदेशों को लेकर निकायों को स्पष्टीकरण जारी किया जाए। इसमें यह साफ हो कि हाईकोर्ट के आदेश के तहत कौनसे काम हो सकते हैं और किन कामों पर रोक है। धारीवाल ने जोनल प्लान को लेकर लागू कानून को लेकर दिए निर्देश के मामले में विधिक राय लेने के लिए कहा।



पेट्रोल 31 पैसे और डीजल 38 पैसे महंगा

जयपुर. पेट्रोलियम कंपनियों पेट्रोल और डीजल की कीमतों पर फिलहाल नरमी दिखाने के मूड में नहीं है। शुक्रवार को कंपनियों ने अक्टूबर महीने में लगातार आठवीं बार पेट्रोल और डीजल की कीमतों में 38 पैसे और 31 पैसे का इजाफा किया। इस बढ़ोतरी के बाद जयपुर में प्रति लीटर पेट्रोल 110 रुपए 65 पैसे और डीजल 101 रुपए 61 पैसे हो गया। डीजल और पेट्रोल की कीमतें लगातार बढ़ने से आम आदमी के लिए त्योहार से पहले महंगाई का पहाड़ खड़ा हो गया है।



जिला मुख्यालय छोड़, शहरी-ग्रामीण क्षेत्रों में कटौती

जयपुर. कोयले की कमी से गहराए बिजली संकट के बीच जिला मुख्यालय को छोड़कर अब सभी शहरी व ग्रामीण क्षेत्रों में विद्युत कटौती होगी। त्योहारी सीजन के बीच नगरपालिका क्षेत्रों में 1 घंटे और ग्रामीण क्षेत्रों में 3 से 4 घंटे कटौती समय निर्धारित किया गया है। अभी तक गांव, कस्बों व कुछ छोटे शहरों तक ही कटौती की जा रही थी। जयपुर डिस्कॉम ने अधिकारिक रूप से शुक्रवार को इसके आदेश जारी कर दिए। हालांकि, अभी ग्रामीण इलाकों में अघोषित रूप से आठ घंटे तक बिजली कटौती हो रही है।



रियासतकालीन वॉक-वे दिखेगा

जयपुर. राजधानी के परकोटा क्षेत्र का हैरिटेज वॉक-वे सात वर्ष से अपनी बढ़हाली पर आसू बहा रहा है। इस दिवाली यहां भी रौनक होगी। पत्थरों से बना रास्ता और उसके दोनों ओर रियासतकालीन लाइटें जलेंगी। पास की इमारतों की खूबसूरती इसमें चार चांद लगाएगी। दरअसल, हैरिटेज वॉक-वे की सुंदरता में चार चांद लगाने के लिए हैरिटेज नगर निगम और स्मार्ट सिटी मिलकर काम कर रहे हैं। अक्टूबर के अंत तक इमारतों को एकरूप करने का काम पूरा हो जाएगा।

अध्यापक पात्रता परीक्षा-2021

रीट...काश! समय रहते जाग जाती सरकार तो नहीं भोगनी पड़ती पीड़ा

कोरोना गाइडलाइन का खुला उल्लंघन

- परीक्षा के दौरान कोविड गाइडलाइन की पालना नहीं हुई। करीब 14 लाख ने परीक्षा दी।
- अभ्यर्थियों की रेलवे स्टेशन, बस स्टैंड और केंद्रों पर स्क्रीनिंग सही तरीके से नहीं हुई।
- बसों में भीड़ रही, सोशल डिस्टेंसिंग की पालना नहीं।
- अभ्यर्थियों के लिए लगाए भंडारे-कैप में नियम-कायदों की अनदेखी

तारीख पर तारीख

- 24 दिसंबर-2019 को 2 अगस्त-2020 को रीट के आयोजन की पहली घोषणा।
- कोरोना के चलते अप्रैल 2020 में 2 सितंबर कर दी गई।



जयपुर. गहलोत सरकार के मौजूदा कार्यकाल में कोविड और सरकार के खिलाफ बगावत के बाद कोई बड़ी चुनौती रही तो वह रीट-2021 और उसका आयोजन। राजस्थान अध्यापक पात्रता परीक्षा यानी रीट को लेकर आम आदमी को पीड़ा भोगनी पड़ी। सबसे अधिक दिक्कत रोडवेज बसों में रोजाना यात्रा करने वाले करीब छह लाख मुसाफिरों को हुई। करीब चार दिन तक बसों में सामान्य यात्रियों का सफर प्रभावित रहा। मरीजों को भी दिक्कतें झेलनी पड़ी। ग्रामीण क्षेत्रों में बसें बंद हो गईं। सामान्य यात्री निजी बसों में सफर कर लुटता रहा। व्यापारिक संगठनों को

स्वैच्छिक बंद की घोषणा करनी पड़ी।
आठ माह सोई रही सरकार... एसआइ परीक्षा से टूटी नींद: सरकार के पास आठ महीने पहले बड़ी सख्ती में आवेदन आ चुके थे। सरकार की आंखें तब खुलीं जब एसआइ परीक्षा में रजिस्टर्ड 7.95 लाख में से करीब 4 लाख ने ही परीक्षा दी तो प्रदेश में अव्यवस्था फैल गई और सरकार चकराधिनी हो गई। ऐनवक पर रीट के आयोजन के दस दिन पहले सरकार ने युद्ध स्तर पर तैयारी शुरू की। आखिर में रीट पेपर लीक प्रकरण ने सरकार को खुश होने या अपनी पीठ थपथपाने के मौके से भी महरूम कर दिया।

बताई निर्यात की बारीकियां

जयपुर. उद्योग विभाग के मिशन निर्यातक बनने के तहत शुक्रवार को निर्यात विशेषज्ञों ने प्रदेश में नए इम्पोर्ट-एक्सपोर्ट कोड लेने वाले व्यवसायियों और अन्य लोगों को कृषि एवं खाद्य प्रसंस्करण से जुड़े उत्पादों को निर्यात करने की प्रक्रिया बताई।

बत्तीलाल की एमपी में भी तलाश

जयपुर. स्पेशल ऑपरेशन ग्रुप (एसओजी) रीट पेपर लीक मामले में मास्टर माइंड बत्तीलाल मीणा को मध्यप्रदेश में भी तलाश रही है। सूत्रों के मुताबिक, 26 सितम्बर को मोबाइल बंद करने के बाद बत्तीलाल मध्यप्रदेश भी गया था।

7 दिन पहले 4 लाख यूनिट कटौती, अब 400 लाख यूनिट तक पहुंची

जयपुर. कोयले की कमी से प्रदेश में बिजली संकट और ज्यादा गहराता जा रहा है। हालात ये हैं कि सात दिन पहले 1 अक्टूबर को 4 लाख यूनिट बिजली कटौती गई, जो अब बढ़कर 400 लाख यूनिट तक पहुंच गई है। वहीं, कोयले की आपूर्ति और खपत में भी करीब 32 हजार टन का अंतर (1 से 7 अक्टूबर के बीच) गहरा गया। यानी, आपूर्ति से ज्यादा खपत हो रहा है, जिससे कोयला स्टॉक कम होता जा रहा है।

11 सूत्री मांगें पूरी होने तक जारी रहेगा अनशन



जयपुर . राजस्थान राज्य मंत्रालयिक कर्मचारी महासंघ के नेतृत्व में कर्मचारी अपनी मांगों के समर्थन में जयपुर के गर्वमेंट हॉस्टल स्थित शहीद स्मारक पर 2 अक्टूबर से अनशन पर हैं। प्रदेश अध्यक्ष मनोज सक्सेना ने बताया कि महासंघ की 11 सूत्रीय मांगों के पूरा होने तक यह अनशन जारी रहेगा। कर्मचारियों की मांगों को पूरा करने के लिए सरकार ने संवेदनशील कदम नहीं उठाया तो सोमवार से सभी विभागों के मंत्रालयिक कर्मचारी अनशन पर बैठेंगे। अनशन पर बैठे मंत्रालयिक कर्मचारी केके बेनीवाल व मनोज मीणा की तबीयत खराब होने पर एसएमएस अस्पताल में भर्ती कराया गया है।

लम्बे इंतजार के बाद अगले महीने चलने लगेंगे वाहन



जयपुर @ पत्रिका. हवा सड़क एलिवेटेड रोड का काम अब पूरा होने को है। लम्बे इंतजार के बाद अब वाहन अगले महीने के बाद से सरपट दौड़ने लगेंगे। दो कॉरिडोर बने हैं। एक सीधा अजमेर रोड एलिवेटेड से जाकर मिलेगा। वहां से वाहन सीधे श्याम नगर सक्जी मंडी के सामने जाकर उतरेंगे। इससे वैशाली नगर, अजमेर रोड, पृथ्वीराज नगर की ओर जाने वाले लोगों को काफी सहूलियत मिलेगी। जनवरी-2019 में काम पूरा करना था।



अभ्यर्थियों के लिए रोडवेज बस में निःशुल्क यात्रा

जयपुर. राजस्थान राज्य पथ परिवहन निगम की ओर से मुख्यमंत्री की बजट घोषणा के तहत आरपीएससी और अधीनस्थ बोर्ड की ओर से आयोजित की जा रही तीन प्रतियोगी परीक्षाओं में अभ्यर्थियों के लिए रोडवेज बसों की यात्रा निःशुल्क की गई है। इसके आदेश शुक्रवार को रोडवेज ने जारी कर दिए। आरपीएससी की ओर से राजस्थान राज्य एवं अधीनस्थ सेवाएं संयुक्त प्रतियोगी (प्रारम्भिक) परीक्षा 2021, 27 अक्टूबर को आयोजित की जाएगी।



मुख्यमंत्री-चिकित्सा मंत्री का जताया आभार

जयपुर. राज्य सरकार द्वारा डॉ. शशिकांत शर्मा को राजस्थान नर्सिंग काउंसिल का रजिस्ट्रार बनाए जाने पर विभिन्न नर्सिंग एसोसिएशनों ने मुख्यमंत्री-चिकित्सा मंत्री का आभार जताया। इस मौके पर राजस्थान प्राइवेट नर्सिंग स्कूल एंड कॉलेज फैडरेशन के प्रदेश उपाध्यक्ष विमल मीणा, राजस्थान नर्सिंग एसोसिएशन के प्रदेशाध्यक्ष प्यारेलाल चौधरी आदि उपस्थित थे।

वाहन चोर गिरफ्तार

जयपुर. करधनी थाना इलाके में पुलिस आयुक्तालय की क्राइम ब्रांच ने वाहन चोर को गिरफ्तार किया है। पुलिस ने गिरफ्तार आरोपी जोबनेर निवासी दीपक के कब्जे से चोरी की पिकअप बरामद की है।

अधिक खबरों के लिए पढ़ें...

राजस्थान पत्रिका

डीजीपी ने की खिंचाई

जयपुर . पुलिस महानिदेशक एम.एल. लाठर शुक्रवार को वीडियो कॉन्फ्रेंस के जरिए प्रदेशभर के पुलिस अधिकारियों से रू-ब-रू हुए। डीजी लाठर नेअन्य लंबित मामलों को लेकर संबंधित अधिकारियों की खिंचाई की।

टूटी सड़कें भी एक कारण, जिम्मेदार नहीं ले रहे सुध



जयपुर. शहर में बढ़ते यातायात दबाव के चलते वाहन चालकों को रंग-रंगकर चलना पड़ है। शहर की मुख्य सड़क हो या फिर कॉलोनीयों के बाजार की सड़कें, सभी जगह यातायात जाम के हालात हैं। ट्रैफिक प्वाइंटों पर पुलिसकर्मियों की उपस्थिति से भी वाहन चालकों को राहत नहीं मिल पा रही है। पुलिस सूत्रों के मुताबिक, जयपुर ट्रैफिक में वर्तमान में करीब 900 की नफरी है।

अब सांभर झील का विकास व संरक्षण करेगी एजेंसी, मुख्यमंत्री ने दी मंजूरी

जयपुर. सांभर झील के संरक्षण को लेकर राहत की खबर है। राज्य सरकार ने इसके लिए सांभर झील प्रबंधन एजेंसी के गठन को मंजूरी दी है। चिल्का, ईकेडब्ल्यू और लोकटक के बाद यह देश में चौथी झील प्रबंधन एजेंसी होगी। अधिकारियों के मुताबिक मुख्यमंत्री अशोक गहलोत ने झील की सुरक्षा, संरक्षण और सर्वांगीण विकास के लिए सांभर लोक मैनेजमेंट एजेंसी के गठन की अनुमति दी है। यह वन एवं पर्यावरण मंत्रीसुखराम विश्वाकर्ष व मुख्य सचिव की अध्यक्षता में गठित होगी। इसमें खान, भू-जल एवं अभियांत्रिकी विभाग, वन एवं पर्यावरण, राजस्व, ऊर्जा विभाग, स्वायत्त शासन विभाग, मत्स्य एवं पशुपालन, उद्योग, वित्त, पंचायती राज, जल संसाधन, कृषि, पर्यटन, चिकित्सा एवं स्वास्थ्य विभाग और नगरीय विकास विभाग के इंचार्ज सचिव होंगे।

राजस्थान विवि के गेट पर शिक्षकों का प्रदर्शन



जयपुर. उत्तरप्रदेश के लखीमपुर खीरी में किसानों की हत्या के विरोध में राजस्थान विश्वविद्यालय के शिक्षकों ने विरोध जताया है। शिक्षक हत्या के दोषियों को सजा देने के स्लोगन लिखी तख्ता हाथ में लेकर विश्वविद्यालय के मुख्य द्वार पर एकत्रित हुए और प्रदर्शन किया। विश्वविद्यालय के प्रोफेसरों और सहायक प्रोफेसरों ने अपने उद्बोधन में लखीमपुर की घटना को मानवता को शर्मसार करने वाली घटना बताया। प्रो. निमाली सिंह ने कहा कि राजस्थान विश्वविद्यालय का शिक्षक घटना को सामूहिक रूप से निंदा करता है।